



گورنر KATHY HOCHUL

فوری ریلیز کے لیے: 30/9/2023

گورنر HOCHUL کی جانب سے تاریخی بارش کے بعد نیو یارک کے باشندگان کے لیے اپ ڈیٹس

میٹروپولیٹن میں تاریخی بارش کے بعد عملے کی جانب سے سیلابی صورتحال کا خاتمہ، جس کے بعد ہفتے کے روز سے MTA اپنے ٹرانسپورٹیشن نیٹ ورک میں مکمل خدمات سرانجام دے رہا ہے

نیو یارک شہر، لانگ آئی لینڈ اور مڈ ہڈسن کے خطوں میں 24 گھنٹے سے زائد وقت کے دوران اضافی بارشوں کے سبب ہنگامی صورتحال بدستور برقرار ہے

نساؤ کاؤنٹی میں نو انچ سے زیادہ بارش؛ نیو یارک شہر کے مختلف حصوں میں چھ سے آٹھ انچ بارش کی اطلاعات؛ ویسٹ چیپٹر کاؤنٹی میں چھ انچ سے زیادہ بارش کی اطلاع

برونکس اور ویسٹ چیپٹر کاؤنٹیز کے لیے سیلاب کے لیے وارننگ دوپہر 12 بجے تک برقرار

نیو یارک کے شہریوں پر زور دیا گیا ہے کہ وہ سیلاب کے لیے وارننگ اٹھانے جانے تک احتیاط سے کام لیں اور سیلابی پانی میں چلنے یا گاڑی چلانے سے گریز کریں

زیریں ریاست میں اچانک سیلابی کیفیت پیدا کرنے والا بارشوں کا سلسلہ رات گئے ریاست سے باہر مشرقی جانب بڑھ جانے کے بعد، گورنر Kathy Hochul نے میٹروپولیٹن ٹرانسپورٹیشن اتھارٹی کے سربراہ اور CEO Janno Lieber کے ہمراہ آج نیو یارک کے باشندگان کو طوفان کے بارے میں تازہ ترین اطلاعات فراہم کی ہیں۔ اگرچہ صبح کے اوقات اور سہ پہر کے اوائل میں ہلکی بارش کا سلسلہ علاقے میں واپس آ سکتا ہے، تاہم آج ہونے والی بارش کی مقدار مزید سیلاب کے خطرے کا سبب نہیں ہو گی۔

گورنر Kathy Hochul نے جمعے کو سارا دن جاری رہنے والی موسلا دھار بارشوں کے سبب نیو یارک شہر، لانگ آئی لینڈ اور مڈ ہڈسن کے تمام علاقوں کے لیے ہنگامی صورت حال کا اعلان کیا تھا۔ نساؤ کاؤنٹی میں نو انچ سے زیادہ بارش کی باضابطہ اطلاع تھی، اور کوئینز میں بارش کی کل مقدار آٹھ انچ سے تجاوز کر گئی تھی۔ John F. Kennedy ایئرپورٹ پر 1948 کے بعد ہونے والی یہ شدید ترین طوفانی بارش تھی جو پورے خطے میں اچانک سیلابی صورت حال کا باعث بنی۔ جمعرات کو رات گئے شروع ہونے والی بارش جمعے تک جاری رہنے کے بعد پیدا ہونے والی اچانک سیلابی صورت حال، طوفان میں سفر اور نقل و حرکت پر رونما ہونے والے اثرات کو جنم دینے کا باعث بنی۔

"ہم نے وقت کے بہت مختصر دورانیے میں شدید بارش برسنے کا مشاہدہ کیا ہے، جس نے نقل و حرکت اور بجلی سے متعلق متعدد مسائل کو جنم دیا ہے، لیکن اچھی خبر یہ ہے کہ طوفان گزر جائے گا، اور امید ہے کہ ہم آج دن اور رات میں آبی گزرگاہوں کو معمول پر آتا ہوا دیکھیں گے،" گورنر Hochul نے کہا۔ "سیلابی پانی ابھی واپس جا رہا ہے ایسے میں، میں ہر ایک فرد پر زور دیتی ہوں کہ وہ حفاظتی اقدامات پر عمل درآمد جاری رکھیں اور سفر کے دوران اضافی احتیاط سے کام لیں۔"

برونکس اور ویسٹ چیسٹر کاؤنٹی کے خطوں میں اچانک سیلابی صورت حال کے خطرے کے پیش نظر ہفتے کی دوپہر تک کے لیے سیلاب کے لیے وارننگز بدستور برقرار ہیں۔ ریاستی ایجنسیز نے مقامی حکومتوں کو حسب ضرورت معاونت فراہم کرنے کا سلسلہ جاری رکھا ہوا ہے۔

برونکس اور ویسٹ چیسٹر کاؤنٹی کے لیے آج دوپہر تک سیلابی وارننگز کے علاوہ، ساحلی پٹی پر سیلاب کے لیے ہدایات موثر ہیں۔ لانگ آئی لینڈ، ویسٹ چیسٹر اور نیو یارک شہر کے ساحلی علاقوں میں آج دن چڑھنے کے بعد سے لے کر کل صبح سویرے تک کے لیے معمولی نوعیت کے سیلاب کا امکان اب بھی موجود ہے، جس دوران مدوجزر کے اوقات میں لہروں کی بلندی ایک فٹ تک ہو سکتی ہے۔ موسم کے متعلق انتباہات اور پیشین گوئیوں کی مکمل فہرست کے لیے، alerts.weather.gov پر قومی محکمہ موسمیات کی ویب سائٹ ملاحظہ فرمائیں۔ نیو یارک کے باشندوں کو ترغیب دی جاتی ہے کہ وہ alert.ny.gov پر جا کر NY Alert کے لیے اندراج کروائیں، جو کہ ریاست کا مفت ہنگامی انتباہ کا نظام ہے۔ کاؤنٹی در کاؤنٹی ہنگامی صورتحال کی معلومات ٹیکسٹ یا ای میل کے ذریعے پُش کی جا سکتی ہیں۔

MTA کے سربراہ اور CEO Janno Lieber نے کہا کہ، "ہمارے لاجواب بس آپریٹرز طوفان کے دوران تین ہزار سے زائد بسوں پر نیو یارک کے باشندگان کو ایک سے دوسری جگہ منتقل کرتے رہے، اور سیلاب کے باوجود، سب وے کے ملازمین اہم آپریشنز کو برقرار رکھنے اور جلد ہی خدمت کی مکمل بحالی کے بھی قابل ہوئے۔ میں شکرگزار ہوں کہ شدید بارشوں سے نظام درہم برہم ہونے کے باوجود بھی ریل کے مسافر گزشتہ شب اپنے گھروں کو بحفاظت لوٹے، اور ریاست کی جانب سے بحران کے دوران مسلسل معاونت پر گورنر کا ممنون ہوں۔"

ریاستی ایجنسی کی اضافی جوابی کارروائیاں

ریاست نیو یارک کا ڈویژن برائے وطن کی سلامتی و ہنگامی خدمات

گورنر Hochul کی ہدایت پر، ریاست نیو یارک ڈویژن برائے وطن کی سلامتی اور ایمرجنسی خدمات نے ریاستی ہنگامی کارروائیوں کا مرکز فعال کر دیا گیا ہے تاکہ طوفان کے حالات کی حقیقی وقت میں نگرانی کی جا سکے اور مقامی حکومتوں کی مدد کی درخواستوں کی معاونت کی جائے۔ ریاست کے دفتر برائے تدارک آتشزدگی اور روک تھام (Office of Fire Prevention and Control) نے اپنے فائر آپریشنز سینٹر کو فعال کر دیا تھا تاکہ نساؤ کاؤنٹی اور ویسٹ چیسٹر کاؤنٹی میں سیلاب کے خلاف ہنگامی ردعمل دینے کے لیے ریسکیو ٹیموں کو تعینات کیا جا سکے۔ DHSES کے ذخیرے سے بارہ پمپس جمعے کے روز نیو یارک شہر کو احتیاطاً پیشگی فراہم کیے گئے تھے، اور DHSES کے ذخیرے میں سے چھ پمپس جمعے کے روز لاگارتڈیا کو فراہم کیے گئے تھے تاکہ اس کے ذرائع توانائی کے گوداموں سے پانی کے اخراج میں معاونت کی جا سکے۔

ریاست نیو یارک کا محکمہ نقل و حرکت

طوفان سے پیشتر، محکمہ نقل و حرکت کی فورسز کی جانب سے فعال طور پر طوفانی نالوں اور گٹروں کو صاف کیا جا رہا تھا تاکہ یہ بات یقینی بنائی جا سکے کہ پانی کا بہاؤ جاری رہے۔ یہ عمل اب فعال طور پر زیریں ریاست کی سڑکوں پر گشت کر رہا ہے اور سیلاب کی صورتحال کی نگرانی کر رہا ہے، گرے ہوئے درختوں کو ہٹایا جا رہا ہے اور سیلاب کی صورتحال کی شدت میں کمی آنے کا انتظار کیا جا رہا ہے۔

پورے نیو یارک شہر میں سڑکوں پر سیلاب آ رہا ہے۔

- ہٹسن ویلی میں مندرجہ ذیل مقامات پر راستے بند ہیں:
- پامر ایونیو، یونکرز میں دریائے برونکس پارک وے دونوں سمتوں پر
- ایگزٹ 21-119 NY ٹیری ٹاؤن روڈ پر دریائے برونکس پارک وے دونوں سمتوں میں؛ چیٹرٹن ایونیو، وائٹ پلینز
- اسپرین بروک اسٹیٹ پارک وے دونوں سمتوں میں، START ROUTE اسپرین بروک اسٹیٹ پارک وے اور ایگزٹ - NY 100، ایسٹ چیسٹر کے درمیان
- ماؤنٹ ورنن، کراس کاؤنٹی پارک وے میں، دریائے برونکس پارک وے شمالی جانب
- گرین برگ، جیکسن ایونیو پر، اسپرین بروک اسٹیٹ پارک وے شمالی جانب

- نیو کاسل، اولڈ ہاؤس لین میں، NY 117 دونوں سمتوں میں
- I-287 کے درمیان دریائے ساء مل پارک وے دونوں سمتوں میں؛ ریمپ اور ایگزٹ 20 – I-87، گرین برگ

لانگ آئی لینڈ میں مندرجہ ذیل مقامات پر راستے بند ہیں:

- تمام سڑکیں کھلی رہیں گی
- میڈو بروک اسٹیٹ پارک وے میں ناردرن اسٹیٹ پارک وے مشرقی جانب پر – بائیں لین زیر آب آ چکی ہے، سائٹ پر DOT
- لیک وائل روڈ کے نزدیک لانگ آئی لینڈ ایکسپریس نارٹھ سروس روڈ – تمام لینز زیر آب آ چکی ہیں، لیکن عبور کرنے کے قابل ہیں۔
- کراس آئی لینڈ پارک وے/بیلٹ پارک وے انٹرچینج کے قریب سدرن اسٹیٹ پارک وے مغربی جانب - بائیں اور درمیان کی لینز زیر آب آ چکی ہیں، سائٹ پر DOT
- سن رانز ہائی وے پر وینٹیگ اسٹیٹ پارک وے میں شمال کی جانب موجود درخت ہٹایا جا چکا ہے
- ونگاگ اسٹیٹ پارک وے اور بے پارک وے – سیلاب کی صفائی کر دی گئی ہے
- کروکڈ ہل روڈ سے شمالی جانب سیگنیکوز اسٹیٹ پارک وے تک ریمپ - سیلاب اتر چکا ہے؛ سائٹ اور پمپنگ پر DOT

اپنے علاقے میں سڑکوں کی تازہ ترین صورتحال کے بارے میں جاننے کے لیے 511 پر نظر رکھیں۔

میٹروپولیٹن ٹرانسپورٹیشن اتھارٹی

میٹروپولیٹن ٹرانسپورٹیشن اتھارٹی کی جانب سے محفوظ، قابل اعتماد سروس کو یقینی بنانے کے لیے موسمی حالات کی کڑی نگرانی کی جا رہی ہے۔ MTA کے ملازمین موسم سے متعلق تمام معاملات کا مقابلہ کرنے کے لیے ہمہ وقت تیار ہوں گے۔

جمعے کی شب رات 9:00 بجے تک 1، 2، 3، 4، 5، 6، 7، St 42، شٹل، J، M، Q، D، B، E، C، A اور L پر اپریشنز مکمل طور پر فعال ہو چکے تھے۔ بروکلین میں واقع N لائن پر سیلابی صورت حال سے نمٹنے کے لیے عملے کے کارکنان کی جانب سے رات بھر کام کیے جانے کے بعد یہ خدمت صبح تقریباً 5:40 بجے مکمل طور پر بحال ہو گئی۔ فرینکلن شٹل کی خدمت صبح 6:25 بجے مکمل طور پر بحال ہوئی۔

گرینڈ سینٹرل ٹرمینل پر ہڈسن، ہارلیم اور نیو بیون کی لائنز پر ہونے والی معمولی خرابی جمعے کی شام کو پرہجوم اوقات کے خاتمے کے قریب دور کی جا چکی تھی۔ برونکس کے موٹو بیون حصے میں انتہائی نوعیت کے سیلاب سے یہ تینوں لائنز متاثر ہوئی تھیں، اس کی وجہ سے دوپہر کے اوقات میں ٹرمینل تک جانے اور یہاں سے سفر کی خدمت معطل کی گئی تھی۔ نیو بیون لائن پر میٹرو نارٹھ کی خدمت جمعے کی شام 6:00 بجے مکمل طور پر فعال کر دی گئی تھی۔ ہڈسن اور ہارلیم لائنز 30 ستمبر، ہفتے کی صبح 6:00 بجے کے کچھ دیر بعد ہی مکمل طور پر بحال کر دی گئیں۔

نیو یارک سٹی بس نے اپنی مکمل خدمت جاری رکھی، جبکہ طوفان کے دوران اکا دکا مواقع پر خدمت کو معطل کیا گیا۔

لانگ آئی لینڈ ریل روڈ نے فار راک اووے برانچ اور لانگ بیچ برانچ پر، جہاں خدمت کو سہ پہر میں سیلابی صورتحال کے سبب معطل کر دیا گیا تھا، جمعے کی شب 10:00 بجے اپنی خدمت کو بحال کیا۔ دیگر تمام برانچز اپنے نظام الاوقات کے مطابق کارروائی کرتی رہیں یا بند رہیں، جس دوران موسم کی وجہ سے کہیں کہیں تاخیر پیدا ہوئی۔

صارفین کی حوصلہ افزائی کی جاتی ہے کہ وہ تازہ ترین سروس اپ ڈیٹس کے لیے new.mta.info چیک کریں اور سسٹم پر سفر کرتے ہوئے احتیاطی تدابیر اختیار کریں۔ صارفین کو چاہیے کہ ٹیکسٹ یا ای میل کے ذریعے فوری

سروس الرٹس کے لیے بھی سائن اپ کریں۔ یہ الرٹس MTA کی ان ایپس کے ذریعے بھی دستیاب ہیں: MYmta اور TrainTime۔

تھرووے اتھارٹی

تھرووے اتھارٹی کے عملے نے شراکت دار ایجنسیز اور ویسٹ چیسٹر کاؤنٹی میں سیلابی صورت حال سے متاثرہ گردونواح کی کمیونٹیز کی معاونت جاری رکھی۔ تھرووے اتھارٹی کا نیو یارک ڈویژن میں عملہ موجود ہے اور یہ طوفان کے دوران تمام وقت ردعمل دینے میں مصروف رہے گا۔

نیویارک ریاستی پولیس

ریاستی پولیس صورت حال کا فعال طور پر جائزہ لے رہی ہے اور DHSES، NYSTA، DOT اور دیگر ایجنسیز میں موجود اپنے شراکت داروں کے ساتھ تعاون کر رہی ہے۔ اضافی عملہ ہائی ویز اور دیگر سیلاب زدہ علاقوں میں اپنی کوششوں پر توجہ دے رہا ہے۔ ادارے کی ایک 6 رکنی سیلاب سے ریسکیو کی ٹیم، جو ہوائی کشتی اور پائیدار، ہوا بھر کر تیار کرنے کے قابل کشتی سے لیس ہے اور ویسٹ چیسٹر کاؤنٹی میں تعینات ہے اور نیو روشیل میں ڈوبی ہوئی گاڑیوں کا معائنہ کر رہی ہے۔

سیلاب سے بچاؤ کی ایک اور ٹیم سہ پہر 3:00 بجے موجودہ ٹیم کی جگہ لینے کے لیے ویسٹ چیسٹر کی طرف روانہ کی جا رہی ہے اور ہمارے پاس ایک تیسری (rd3) ٹیم موجود ہے جو تعیناتی کی تیاری کر رہی ہے۔

محکمہ برائے عوامی خدمت

نیو یارک کے گھریلو سہولیات فراہم کنندگان کے پاس تقریباً 5,500 کارکن موجود ہیں جو اس موقع کے لیے ریاست نیو یارک میں نقصان کی تشخیص، ردعمل، مرمت اور بحالی کی کوششوں میں شامل ہو سکتے ہیں۔ ایجنسی کا عملہ اس سارے عرصے کے دوران گھریلو سہولیات فراہم کنندگان کے کام پر نظر رکھے گا اور اس بات کو یقینی بنائے گا کہ فراہم کنندگان سب سے زیادہ متاثر علاقوں میں عملے کو موزوں طور پر منتقل کریں۔

شدید بارش کے سبب زیریں ریاست کے علاقے میں 1,800 صارفین فی الوقت بجلی سے محروم ہیں۔ یوٹیلیٹی کمپنیوں کی جانب سے نقصان کی تشخیص، مرمت اور بحالی کا عملہ توانائی کے شعبے کے بنیادی ڈھانچے پر پڑنے والے اثرات کو کم کرنے اور مرمت کرنے کے لیے کام کر رہا ہے، اور محکمہ عوامی خدمات، یوٹیلیٹی آپریشنز کی قیادت کر رہا ہے اور یوٹیلیٹی کی جوابی کارروائی اور بحالی کی کوششوں سے باخبر رہنے کے ساتھ براہ راست رابطے میں ہے۔

اچانک سیلابی صورت حال میں حفاظت کی تجاویز

- سیلاب زدہ سڑک پر کبھی گاڑی چلانے کی کوشش نہ کریں۔ واپس مڑ جائیں اور دوسری سمت میں چل پڑیں۔
- اگر آپ کی گاڑی میں آپ کے آس پاس پانی تیزی سے بڑھنے لگے تو گاڑی سے فوراً اتر جائیں۔
- تیز بہاؤ والے پانی کی طاقت کو کبھی بھی کمتر نہ سمجھیں۔ تیز بہاؤ والا دو فٹ گہرا پانی آپ کی گاڑی کو بہا لے جائے گا اور دو میل فی گھنٹہ کی رفتار سے چلتا پانی گاڑیوں کو سڑک یا پُل پر سے بہا کر لے جا سکتا ہے۔

سنگین موسمی صورت حال میں ذاتی سطح پر تیاری اور اس دوران کیسے محفوظ رہا جائے، اس بارے میں مزید معلومات کے لیے ملاحظہ کریں: dhses.ny.gov/safety-and-prevention

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)